

ಕಠಿಣ ಕೆಲಸಗಳನ್ನು ಮಾಡುವ ಹೆಚ್ಚಿನ ಕಾರ್ಖಾನೆ ಕಾರ್ಮಿಕರಿಗೆ ಈ ಪರಿಹಾರವನ್ನು ಒದಗಿಸುವುದರಲ್ಲಿ ಸರ್ಕಾರ ಹಿಂದೆ ಮುಂದೆ ನೋಡುತ್ತಿದೆ.

ಈ ಕೂಡಲೇ ಹೆಚ್ಚಿನ ಕಾರ್ಖಾನೆ ಕಾರ್ಮಿಕರ ಸಮಸ್ಯೆ ಅಧ್ಯಯನಕ್ಕೆ ತ್ರಿಪಕ್ಷೀಯ ಸಮಿತಿ ರಚಿಸಿ ಬೇಕೆಂದು ಸರ್ಕಾರಕ್ಕೆ ಒತ್ತಾಯಿಸುತ್ತೇನೆ.

ಶ್ರೀ ಡಿ. ಮಂಜುನಾಥ್ (ಕಾರ್ಮಿಕ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಇದರ ಬಗ್ಗೆ ಸರ್ಕಾರ ಒಂದು ತೀರ್ಮಾನ ಮಾಡಿ ಕನಿಷ್ಠ ವೇತನ ಕೊಡಬೇಕೆಂದು ತೀರ್ಮಾನ ಆಗಿತ್ತು. ಅದು ಕೊರ್ಟಿಗೆ ಹೋಗಿ ಸ್ವಲ್ಪ ತಡವಾಗಿದೆ. ಅದಕ್ಕೋಸ್ಕರ ಕಮಿಟಿಯನ್ನು ಈಗಾಗಲೇ ರಚನೆ ಮಾಡಿದ್ದೇವೆ. ಅದಷ್ಟು ಜಾಗೃತ ಕಮಿಟಿಯನ್ನು ಕರೆಸಿ ಚರ್ಚೆ ಮಾಡಿ ಇದನ್ನು ತೀರ್ಮಾನ ಮಾಡಿಸುತ್ತೇನೆ.

ಕಂದರೇವೋತಿ ಪ್ರಕರಣದ ಬಗ್ಗೆ ವರದಿಯನ್ನು ಮಂಡಿಸಲು ಹೆಚ್ಚಿನ ಕಾಲಾವಕಾಶವನ್ನು ಕೋರುವ ಪ್ರಸ್ತಾವ.

ಶ್ರೀ ಹೆಚ್.ಟಿ. ಕೃಷ್ಣಪ್ಪ (ನಾಗಮಂಗಲ) — ಮಾನ್ಯ ಅಧ್ಯಕ್ಷರೇ, ಈ ಕೆಳಕಂಡ ಪ್ರಸ್ತಾವವನ್ನು ಸಭೆಯ ಅಂಗೀಕರಕ್ಕಾಗಿ ಮಂಡಿಸುತ್ತೇನೆ.

“ರಾಯಚೂರು ಜಿಲ್ಲೆಯ ಕುದುರೆವೋತಿಯಲ್ಲಿ ರೀಲಿಗನೇ ಜೂನ್ ೧೧ ರಂದು ನಡೆದ ಘಟನೆಯ ಸಂಬಂಧದಲ್ಲಿ ಅಧ್ಯಯನ ಮಾಡಲು ರಚಿಸಿದ ವಿಶೇಷ ಸಮಿತಿ ವರದಿಯನ್ನು ಒಪ್ಪಿಸಲು ನಿಗದಿ ಮಾಡಿದ್ದ ಕಾಲಾವಧಿಯನ್ನು ರೀಲಿಗನೇ ಆಗಸ್ಟ್ ೩೦ರವರೆಗೆ ವಿಸ್ತರಿಸಬೇಕೆಂದು ಸೂಚಿಸುತ್ತೇನೆ.”

ಅಧ್ಯಕ್ಷರು.—ಪ್ರಸ್ತಾವ ಏನೆಂದರೆ, “ರಾಯಚೂರು ಜಿಲ್ಲೆಯ ಕುದುರೆವೋತಿಯಲ್ಲಿ ರೀಲಿಗನೇ ಜೂನ್ ೧೧ ರಂದು ನಡೆದ ಘಟನೆಯ ಸಂಬಂಧದಲ್ಲಿ ಅಧ್ಯಯನ ಮಾಡಲು ರಚಿಸಿದ ವಿಶೇಷ ಸಮಿತಿ ವರದಿಯನ್ನು ಒಪ್ಪಿಸಲು ನಿಗದಿ ಮಾಡಿದ್ದ ಕಾಲಾವಧಿಯನ್ನು ರೀಲಿಗನೇ ಆಗಸ್ಟ್ ೩೦ರವರೆಗೆ ವಿಸ್ತರಿಸ ಬೇಕೆಂದು ಅನುಮತಿ ಕೋರಿರುವುದು.”

ಪ್ರಸ್ತಾವ ಅಂಗೀಕರಿಸಲ್ಪಟ್ಟಿತು.

ಮನವಿ

ಬೆಳಗಾವಿ ಜಿಲ್ಲೆಯ ಬೈಲಹೊಂಗಲದಲ್ಲಿ ೧೨ ಜನ ಹರಿಜನರು ಅಮರಣಾಂತ ಉಪವಾಸ ಸತ್ಯಾಗ್ರಹ ಕುಳಿತಿರುವ ಬಗ್ಗೆ.

ಶ್ರೀ ಎಸ್. ಬಂಗಾರಪ್ಪ (ವಿರೋಧ ಪಕ್ಷದ ನಾಯಕರು).—ಮಾನ್ಯ ಅಧ್ಯಕ್ಷರೇ, ತಮ್ಮ ಅಪ್ಪಣೆಯನ್ನು ಪಡೆದು ಬೆಳಗಾವಿ ಜಿಲ್ಲೆಯ ಬೈಲಹೊಂಗಲದ ವಿಚಾರವನ್ನು ಪ್ರಸ್ತಾಪ ಮಾಡಲು ಬಯಸುತ್ತೇನೆ. ಅಲ್ಲಿ ೧೨ ಜನ ಹರಿಜನರು ಜಾಲಿ ಕೊಪ್ಪ ಗ್ರಾಮದಲ್ಲಿ ಅಮರಣಾಂತ ಉಪವಾಸ ಕುಳಿತಿರುವ ಬಗ್ಗೆ ಪ್ರಸ್ತಾಪ ಮಾಡಬೇಕೆಂದಿದ್ದೇನೆ. ಜಾಲಿಕೊಪ್ಪ ಗ್ರಾಮದಲ್ಲಿ ೧೨ ಜನ ಹರಿಜನರು ಅಮರಣಾಂತ ಉಪವಾಸ ಕೂತಿದ್ದಾರೆ ಹನ್ನೆರಡು ಜನರು ಆಗಲೇ ನಿಶ್ಚಕ್ರರಾಗಿದ್ದಾರೆ. ಕೆಲವರ ಜೀವಕ್ಕೆ ಇವತ್ತೋ ನಾಳೆಯೋ ಎನ್ನುವಂತಹ ಪರಿಸ್ಥಿತಿ ಬಂದಿರತಕ್ಕಂಥ ವಿಚಾರ. ಹನ್ನೆರಡು ಜನರು ಕೂಡ ಹರಿಜನರಾಗಿದ್ದಾರೆ. ಮನೆ ಕಟ್ಟುವುದಕ್ಕೆ ಜಾಗ ಕೇಳಿ ಅಮರಣಾಂತ ಉಪವಾಸ ಕೂತುಬಿಟ್ಟಿದ್ದಾರೆ. ಹೇಳಿಕೆಯನ್ನು ಕೂಡ ಕೊಟ್ಟಿದ್ದಾರೆ. ಮಾನ್ಯ ಎಂ.ಎಸ್. ಪಾಟೀಲರು ಅವರ ಎತ್ತಿದಂತಹ ವಿಚಾರ ಹೇಳಿದರು ಹೇಳಿಕೆಯು ಇವತ್ತಿನವರೆಗೂ ಬಂದಿಲ್ಲ. ಅಲ್ಲಿ ಅನ್ಯಾಯವಾಗುತ್ತಿದೆ ಎನ್ನತಕ್ಕಂಥ ವಿಚಾರ. ಇದರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದೀರಿ ? ಇವತ್ತೇ ಹೇಳಿಕೆ ಬಂದರೆ ಒಳ್ಳೆಯದು. ಜೀವಕ್ಕೆ ಅಲ್ಲಿ ಪ್ರಾಣ ಭಯ ಇರತಕ್ಕಂಥ ವಿಚಾರ. ಇದರಲ್ಲಿ ಸರ್ಕಾರದವರು ಏನು ಕ್ರಮ ತೆಗೆದುಕೊಂಡಿದ್ದಾರೆ ಎಂದು ಹೇಳಿದರೆ ಒಳ್ಳೆಯದು. ತಡವಾದಿದರೆ ಜೀವಕ್ಕೆ ಪ್ರಾಣಾಪಾಯ ಆಗುತ್ತದೆ.

ಅಧ್ಯಕ್ಷರು.—ನಿನ್ನೆ ಎಂ.ಎಸ್. ಪಾಟೀಲರು ರೈಲ್ವೆ ಜ್ಡ ಮಾಡಿದ್ದರಲ್ಲ.

ಶ್ರೀ ಎಸ್. ಬಂಗಾರಪ್ಪ.—ನಿನ್ನೆ ಉತ್ತರ ಕೊಡಲಿಲ್ಲ.

ಶ್ರೀ ಬಿ. ರಾಜಯ್ಯ (ಮಾನ್ಯ ಗೃಹ ಸಚಿವರು).—ಸಾಯಂಕಾಲದೊಳಗೆ ವಿಷಯ ತರಿಸಿ, ಸಭೆಯ ಮುಂದೆ ಮಂಡಿಸುತ್ತೇನೆ.

ವಿತ್ತೀಯ ಕಾರ್ಯಕಲಾಪಗಳು

1985-86ನೇ ಸಾಲಿನ ಆಯಂವ್ಯಯದ ಬೇಡಿಕೆಗಳ ಮೇಲಿನ ಚರ್ಚೆ

೧. ಬೇಡಿಕೆ ನಂ. ೫ ಉದ್ಯಮಗಳು

೨. ಬೇಡಿಕೆ ನಂ. ೭ ಸಣ್ಣ ಕೈಗಾರಿಕೆಗಳು

೩. ಬೇಡಿಕೆ ನಂ. ೮ ರೇಷ್ಮೆ

ಅಭಿಯಾಚನೆ ಕ್ರಮಾಂಕ - 5 ಉದ್ಯಮಗಳು

ಶ್ರೀ ಜಿ. ಹೆಚ್. ಪಟೇಲ್ (ದೊಡ್ಡ ಮತ್ತು ಮಧ್ಯಮ ಪ್ರಮಾಣದ ಕೈಗಾರಿಕಾ ಮಂತ್ರಿ ಗಳು).—

ಮಾನ್ಯ ಅಧ್ಯಕ್ಷರೇ,

ರಾಜ್ಯ ಪಾಲರ ಶಿಫಾರಸ್ಸಿನ ಮೇರೆಗೆ ೩೧-೩-೧೯೮೬ ರಂದು ಕೊನೆಗೊಳ್ಳುವ ಆರ್ಥಿಕ ವರ್ಷದಲ್ಲಿ ಉದ್ಯಮಗಳಿಗೆ (ಚಿಕ್ಕಪುಟ್ಟ ಉದ್ಯಮಗಳು ಮತ್ತು ರೇಷ್ಮೆ ವ್ಯವಸಾಯದ ಹೊರತು) ಸಂದಾಯ ಮಾಡುವಲ್ಲಿ ಬರತಕ್ಕಂಥ ವೆಚ್ಚವನ್ನು ಪಹಿಸಲು ಸರಕಾರಕ್ಕೆ ರಾಜಸ್ವ ಖಾತೆಯಲ್ಲಿ ೬,೬೯,೨೯,೦೦೦ ರೂ.ಗಳಿಗಿಂತ ಮೀರದ ಮೊತ್ತವನ್ನು ಮತ್ತು ಬಂಡವಾಳ ಖಾತೆಯಲ್ಲಿ ೯,೯೩,೦೦,೦೦೦ ರೂ.ಗಳಿಗಿಂತ ಮೀರದ ಮೊತ್ತವನ್ನು ಲೇಖಾನುದಾನದಲ್ಲಿ ಮಂಜೂರಾದ ಮೊತ್ತವೂ ಸೇರಿದಂತೆ ಮಂಜೂರು ಮಾಡಬೇಕೆಂದು ನಾನು ಬಿನ್ನವಿಸಿ ಕೊಳ್ಳುತ್ತೇನೆ.

ಅಭಿಯಾಚನೆ ಕ್ರಮಾಂಕ - 7

ಶ್ರೀ ಆರ್. ವಿ. ದೇಶಪಾಂಡೆ (ಚಿಕ್ಕಪುಟ್ಟ ಉದ್ಯಮಗಳ ರಾಜ್ಯ ಮಂತ್ರಿಗಳು).—
ಮಾನ್ಯ ಅಧ್ಯಕ್ಷರೇ,

ರಾಜ್ಯ ಪಾಲರ ಶಿಫಾರಸ್ಸಿನ ಮೇರೆಗೆ ೩೧-೩-೧೯೮೬ ರಂದು ಕೊನೆ ಗೊಳ್ಳುವ ಆರ್ಥಿಕ ವರ್ಷದಲ್ಲಿ ಚಿಕ್ಕಪುಟ್ಟ ಉದ್ಯಮಗಳಿಗೆ ಸಂದಾಯ ಮಾಡುವಲ್ಲಿ ಬರತಕ್ಕಂಥ ವೆಚ್ಚವನ್ನು ಪಹಿಸಲು ಸರಕಾರಕ್ಕೆ ರಾಜಸ್ವ ಖಾತೆಯಲ್ಲಿ ೨೮,೫೪,೨೩,೦೦೦ ರೂ.ಗಳಿಗಿಂತ ಮೀರದ ಮೊತ್ತವನ್ನು ಮತ್ತು ಬಂಡವಾಳ ಖಾತೆಯಲ್ಲಿ ೭,೬೫,೫೦,೦೦೦ ರೂ.ಗಳಿಗಿಂತ ಮೀರದ ಮೊತ್ತವನ್ನು ಲೇಖಾನುದಾನದಲ್ಲಿ ಮಂಜೂರಾದ ಮೊತ್ತವೂ ಸೇರಿದಂತೆ ಮಂಜೂರು ಮಾಡಬೇಕೆಂದು ನಾನು ಬಿನ್ನವಿಸಿಕೊಳ್ಳುತ್ತೇನೆ.

ಅಭಿಯಾಚನೆ ಕ್ರಮಾಂಕ - 8

ಶ್ರೀ ಪ್ರೆ. ಕೆ. ರಾಮಯ್ಯ (ರೇಷ್ಮೆ ವ್ಯವಸಾಯದ ರಾಜ್ಯ ಮಂತ್ರಿಗಳು).—

ಮಾನ್ಯ ಅಧ್ಯಕ್ಷರೇ,

ರಾಜ್ಯ ಪಾಲರ ಶಿಫಾರಸ್ಸಿನ ಮೇರೆಗೆ ೩೧-೩-೧೯೮೬ ರಂದು ಕೊನೆಗೊಳ್ಳುವ ಆರ್ಥಿಕ ವರ್ಷದಲ್ಲಿ ರೇಷ್ಮೆ ವ್ಯವಸಾಯಕ್ಕೆ ಸಂದಾಯ ಮಾಡುವಲ್ಲಿ ಬರತಕ್ಕಂಥ ವೆಚ್ಚವನ್ನು ಪಹಿಸಲು ಸರಕಾರಕ್ಕೆ ರಾಜಸ್ವ ಖಾತೆಯಲ್ಲಿ ೨೫,೭೧,೮೨,೦೦೦ ರೂ.ಗಳಿಗಿಂತ ಮೀರದ ಮೊತ್ತವನ್ನು ಮತ್ತು ಬಂಡವಾಳ ಖಾತೆಯಲ್ಲಿ ೩,೬೧,೦೦,೦೦೦ ರೂ.ಗಳಿಗಿಂತ ಮೀರದ ಮೊತ್ತವನ್ನು ಲೇಖಾನುದಾನದಲ್ಲಿ ಮಂಜೂರಾದ ಮೊತ್ತವೂ ಸೇರಿದಂತೆ ಮಂಜೂರು ಮಾಡಬೇಕೆಂದು ನಾನು ಬಿನ್ನವಿಸಿಕೊಳ್ಳುತ್ತೇನೆ.